

மழுச்சு

அரசாங்க எழுதுவினைஞர் சங்கம்

676 காலி வீதி, கொள்ளுப்பிட்டி, கொழும்பு-3

எழுச்சு: 1 | திடுவள்ளுவராண்டு 1993-புரட்டாதீ-ஜூப்பி | குறல் 9-10

ஏங்கிருந்தாலும் வாழ்க!

மனிதருள் இரண்டு வகையுண்டு. 'தானுண்டு தன்கும்பழுண்டு' என்று வாழ்வோர் ஒரு வகை. தானுமத்தன் குடும்பமும் வாழ்ந்தால் மட்டும் போதாது. மற்றவர்களும் வாழ்வேண்டுமென்று என்னினி நாட்டுக்கு உழைப்பவர்கள் இன்னேருவகை.

முன்னையவர்களைப்பற்றி-'உண்டு உத்தி வாழ்ந்தேன்நான், இரண்டு கால் மாடுபோல்'— என்பதற்கமைய வாழ்வர்களைப்பற்றி வரலாறு, இன்ன தேதியில் பிறந்து, இன்ன தேதியில் இறந்தார்கள் என்று மட்டும் குறிக்கிறது.

பின்னையவர்கள் வரலாற்றையே உருவாக்கி விடுகிறார்கள், தங்கள் தன்னை மற்ற பொதுப்பணிமுலம்.

இந்த இரண்டாம் வகையினரோடு வைத்து எண்ணப்படவேண்டியவர் எங்களது சங்கத்தின் முன்னால் தலைவர் திரு. க. சிவானந்தசுந்தரம் அவர்கள்.

அரசாங்க எழுது வினைஞர் சங்கத்தின் பிறப்பு, வளர்ச்சி, பயன், அது நாட்டு வரலாற்றுப்பாதையின் போக்குமீது செலுத்திய செல்வாக்குப் பற்றிய தீர்ப்பை வருங்கால வரலாற்று ஆசிரிகளாக தீர்ப்புக்கு விட்டுவிடுவோம்.

ஆனால், அரசாங்க எழுதுவினைஞர் சங்கத்தின் சிருட்டி கர்த்தாவும், அதன் முதல் தலைவருமான திரு. சிவானந்தசுந்தரம் அவர்கள் பொதுப்பணி பற்றி இப்போது

குறிப்பிடக் கடப்பாடுடையவர்களாக இருக்கின்றோம்.

பொதுப்பணி என்பது இலாபநட்டக்கணக்குப்பார்த்து ஆற்றுகின்ற தொண்டல்ல. எதையும் தாங்கும் இதயமும் எல்லாவற்றையும் இழக்கச் சித்தமாக இருக்கும்மனமும் வேண்டும்.

இந்த இலக்கணத்திற்கு இலக்கியமாக விளங்கியவர் நன்பர்சிவானந்தசுந்தரம் என்பது துலாம்பரமான உண்மை. உழைப்பின்



திரு. க. சிவானந்தசுந்தரம் மறுவருவம் அவர். சிக்கலான பிரச்சினைகளை மனதில் அடைபோட்டு முடிச்சவிழப்பது அவரது ஆழ்ந்த சிந்தனைக்கு ஒரு உதாரணம். தான் சரியெனக்கொண்ட கொள்கைகளை அழுங்குப்பிடியாகப்பிடித்து சீர்க்கால வது அவரது வைராக்கியப்போக்குக்கு ஒருங்குத்துக்காட்டு.

புதிய தலைவர்

எமது சங்கத்தின் புதிய தலைவராக கொழும்பு, பொதுப்பிடித் தலைவர்களத்தைச் சேர்ந்த திரு. மு. தமிழுத்து அவர்கள் தெரிவுசெய்யப்பட்டுள்ள ரெங்பதை மகிழ்ச்சியுடன் தெரிய தருகிறோம்.

புதிய செயற்குழு உறுப்பினர்

தலைவர் ஓய்வு பெற்ற கால் செயற்குழுவில் ஏற்பட்ட வெற்றிடத்தை நிரப்பும்பொருட்டு, பிரதம அஞ்சலகத்தில் தற்காலிக கணக்காளராகக் கடமையாற்றும் திரு. ம. சரவணமுத்து அவர்கள் தெரிவு செய்யப்பட்டார்.

இப்படிப்பட்ட ஒரு கர்மவீரர் இவ்வளவு விரைவில் எம்மை விட்டு விலகியது சங்கத்துக்கு ஈடு செய்யமுடியாத இழப்பு என்பதை ஒத்துக் கொண்டேயாகவேண்டும். ஆனால் அவர் பிரிந்தது வீட்டில் முடங்கிக்கிடக்கவல்ல, வெளியில் தீவிர பணியாற்ற என்னும் ஒரே காரணம் தான் எங்கள் எல்லோருக்கும் மன அமைதியைத் தருகிறது.

எங்கிருந்தாலும் அவர் வாழ்க அவர் பணி வெல்க!! என்று வாழ்த் தி பிரியாவிடை கூறுகிறோம்.

ஆசிரியர்

புதிய முகவரி

1-11-62லிருந்து எமது அலுவலகம் கீழ்க்காணும் முகவரிக்கு மற்றப்பட்டுள்ளது.

676, காலி வீதி
கொள்ளுப்பிட்டி,
கொழும்பு-3

அஞ்சல் எழுது வினைஞர் சங்கம் (பாது எண் 1771)

எமது மகோன்னத பணி!

கருடன் மற்றுப் பறவைகளை விட மிகமிக உயரத்தில் வானத் தில் பறந்துசெல்லும். எவ்வளவு உயரத்தில் பறந்து சென்றாலும், அதற்கு கீழே கிடக்கும் பொருட்களை நன்றாகப் பார்த்துத் தெரிந்து கொள்ளுமளவிற்குப் பார்வை கூர்மையாக இருக்கும். ‘கழுகுக்கண் இவனுக்கு’ என்று பாட்டிமார்க்காறுவதை நாம் அவதானித்திருக்கலாம். அப்படிப் பறக்கும் கழுகு கீழேகிடக்கும் பொருள்களில் இலையை, காயை, மலரைத் தேடாது அழுகிய பழத்தையும், செத்த எளியையும், பதங்கெட்ட பொருட்களையும்தான் கொத்திச்செல்லும்.

எமது மத்தியிலும், எமது இனச்கோதரர்கள் இதே கழுகுக்கண்ணுடன் எங்களைக் கூர்மையாகப் பார்க்கிறார்கள். எங்காவது ஒரு பிழை, தப்பு, யாராவது செய்திருந்தால் சொத்திச்செல்கிறார்கள். அதைப் பலர் பலர் மத்தியில் பியத்துப் பியத்துச் சாப்பிடுகிறார்கள். ஆதாலால், ஒரு இலட்சியத்திற்காக, தியாக அடிப்படையில் சங்கம் அமைத்து அதில் அங்கம் வகிக்கும் நாம் இந்தக் கழுகுகளுக்கு எவ்விதத்திலாவது இடமளிக்கக் கூடாது. உங்களது செய்கைகள், நீங்கள் உதிரும் ஒவ்வொரு சொற்கள் மிகவும் நிதானமானவைகளாக அமையவேண்டும். எதுவித்திலும் இழிமைக்கு அல்லது மற்றவர்களைப்பங்கப்படுத்த இடமில்லாது பார்த்துக்கொள்ள வேண்டும். வீண் வகுப்புவாதங்களைவிட்டு எமது கொள்கைகளை நிதானமாக, உறுதியோடு, பெருந்தனமையோடு, துடமாகப் புலப்படுத்த வேண்டும். நேற்று பஸ்வண்டியில் பிரயாணங்கு செய்தபோது நான் கவனித்தேன்:

‘ஜியா அதிகப்பிரசங்கியே நான் நாளைக்கு றிற்றயர்பண்ணிப்போ னால் உன் சங்கம்..... ட்சி எனக்கு என்ன செய்யும்? என்மனைவி மக்களைப் பார்க்குமா? சம்பளம் தருமா?.....’

‘எனதம்பி; நீ இவ்வளவு நாளும் உழைத்து எங்கள் சங்கத்துக்காதந்தீ? அல்லது எனது மனைவி மக்களிடம் கொடுத்திருக்கிறோ? உமது விஷயங்களை நீரே கவனிக்கவில்லையா! அப்போ இதில் மட்டும் சங்கமும் நானும் முன்னிற்க வேண்டுமா! இது உமக்குரிய பிரச்சனை; ஆனால் சமுதாயப்பிரச்சனையுடன்கலந்தது. ஆதலால் நீரே வழிவகுக்க வேண்டும். வேண்டுமானால் சங்கமும் உமது நலன்களைக் கவனிக்கும்’.

எனச் சம்பாசனை நடந்தது. இஃது நியாய விஷயத்தில் ஒரளவு சரியாகத் தென்பட்டாலும், மறுமொழி அளித்தவரது தன்மை எனக்குத் தூக்கிவாரிப் போட்டது.

எமது நல்லெண்ணங்களை நாம் ஏன் சங்கம் அமைத்து இயங்குகிறோம் என்ற தத்துவங்களை உடனடியாக மற்றவர்கள் ஏற்கவேண்டும் என்பது எமது நினைவில் இருக்கக்கூடாது. பருவம் வந்தால்தான் ஏதும் பழுக்கும். சில நோய்களுக்கு மருந்து சாப்பிட்டுத்தான் பயன் தெரியும். அதேபோல் அவர்கள் அனுபவப்பட்டு, வஞ்சிக்கப்பட்டு, கைவிடப்பட்டு உணர்ந்து, சிந்தித்துதான் மனம் மாறுவார்கள். இவர்கள் சிதறுண்ட ஆடுகள். எப்படியும் கட்டாயங்கா எமது மந்தைக்கு வந்தே தீருவார்கள்.

எம்மில் சிலர் சோம்பேறிகளாக இருக்கிறார்கள். இவர்கள் ஒரு வே

லையும்செய்யாமல் கும்மை இருக்கும் சோம்பேறிகள் அல்ல. இப்போது செய்துகொண்டிருப்பதைக் காட்டி இரும் சிறப்பாகப் பணியாற்றுவதற்குத் திறமையும் வாய்ப்பும் இருந்தும், அப்படிச் செய்யாமல் இருக்கிறார்களே அவர்களும் சோம்பேறிகள்தான். நாம் தொழிற்சங்காதீயில் மாத்திரம் இயங்கிக்கொண்டு அல்லது முழுக் கவனத்தையும் இதிலே செலுத்திக்கொண்டு இருக்கலாம். ஆனால் இதனிலும் பார்க்க எம்மைப் பிற்கால நல்வாழ்வுக்கு இட்டுச் செல்லும் மகோன்னத பணி ஒன்று எமக்குள் ஒவ்வொருவரையும் சார்ந்தது.

அதுதான் பொருளாதாரம். ஆக்கப்பணியில் உடனடியாக இறங்க வேண்டும். எம்மில் பலர் இந்தப்படிகளை மிதித்து ஏறுகின்றனர்— உதாரண புருஷர்களாக, வழிகாட்டும் ஸ்தரப் பங்களாகமாறுகிறார்கள். சரித்திரம் இவர்களை மறந்துவிடாது. இன்னல்கள், துண்டங்கள், கண்ணீர்கள், கவலை மேகங்கள், சூருவளிகள் இவற்றை எல்லாம் தான் டித்தான் இவர்கள் நல்லவாறு பெறுவார்கள் என்பது உண்மையில் உண்மை. ஆனால் மனைத்திடத்தில், சுதந்திரதாகத்தில், எல்லாவற்றிலும் மேலாக சுயமரியாதை அடைந்து, சபீட்சாப் பெறுவதில் இவைகள் எம்மாத்திரம்!

இக்கஷ்ட துண்பங்களை நோக்காது, எமது சொந்த நலமக்கருதி துரோகிகளாக மாறி மதிப்பாக இருந்தால் என்ன என ஒரு கேள்வி கேட்கிறீர்கள். ஆம்; இந்த மதிப்பு உடம்புக்குவரும் காச்சல் போல் தான். ஏறும் இறங்கும். கடைசியில் அடியோடு அழித்தாலும் அழிக்கும்.

சேரனின் முடங்கல்!

அன்புள்ள தோழு!

எழுச்சியின் ஒவ்வொரு இதழ் மூலம் உன்னுடன் எம்மை நான் தோறும் வாட்டிவதைக்கும் பிரச்சனைகளைப்பற்றியும், நாட்டு நடப்புப்பற்றியும், சிந்தனையில் பட்டு வெடித்துக்கிளம்பும் என்ன சுகழற்சிகளை உனக்கு எடுத்துச் சொல்லிக்கருத்துப்பரிமாறல் செய்வதென்று முடிவுசெய்துள்ளேன். இதை நீ வரவேற்பாய் என்பது என் நம்பிக்கை.

உன்மூலையும் என்ன சும்மாவா இருக்கும்? ஏதாவது ஒரு பிரச்சனையையாவது வெட்டிக் கிடித்து, கூறுபோட்டுச் சத்திர சிகிச்சை செய்து பார்த்துக்கொண்டிராதா? அப்படி நீ சத்திர சிகிச்சை செய்து பார்த்த, பார்க்கிற பிரச்சனையின் முடிவுகளை எனக்கும் தயங்காது எழுது. இருவர் கருத்துக்களையும் அறிவென்னும் கல்லில் உரைத் துப்பார்ப்போம்!

ஆனால் ஒன்று; அரசியல் மனத்தை மட்டும் உன் முடங்கவில் குழைத்துவிடாதே! இப்போதைக்காவது! ஏனென்றால் சட்டமன்ற கழுத்தபின் முட்டவரும்! ! நிற்க.

இரண்டொருதினங்களுக்கு முன் எங்களுடைய முன்னள் தோழர் ஒருவருடன் உரையாடிக் கொண்டிருந்தேன். பேச்சு எதையெதைப் பற்றியோவட்டமிட்டுவிட்டு இந்த நாட்டுத் தொழிலியக்கத்தைப்பற்றித் திரும்பியது.

‘சிறுபான்மை பெரும்பான்மை தொழிலாள வர்க்கத்தில் இன்று ஏற்பட்டுள்ள வெடிப்புத்தான் இந்த நாட்டின் இன்றைய சாபக்கேடு! அரசியல் துறையானாலும் சரி, நோயாளர் சேமநலம் பேணும் சென்சிலுவைச் சங்கம் (Redcross Society) போன்ற சமூகத் துறையானாலும்சரி எங்கும் அங்கிங்கன்னுதபடி, சிங்களவர்

தமிழர் என்று பிரித்துப் பார்க்கும் பேதம், பாகுபாடு பூதாகாரமாக உருவெடுத்து விட்டது’ தோழர் நிறுத்தாமல் பேசிக்கொண்டு போனார். நான் மலைத்துப்போனேன். நான் பேசவேண்டியதை தோழரே பேசுகிறேரே!

இதிலிருந்து ஒரு உண்மை புல ஞகிறது. இனவேற்றுமை கடந்த தொழிலாளர் ஒற்றுமை ஏட்டில் தான் இருக்கிறது. நாட்டில் இல்லை. இந்தப் பரிதாப நிலைக்கு இந்த நாட்டு இடதுசாரி இயக்கம் முழுப் பொறுப்பையும் ஏற்றுக் கொண்டும். அவர்களே அரசியல் இலாபத்துக்காக, சிறுபான்மை இன்த தொழிலாளர்களைப் பலிகொடுக்கத் துணிந்தபொழுது மற்றவர்களைப் பற்றிக் கேட்பானேன்?

இடதுசாரி இயக்கங்கள் ஒற்றுமைக் குரல் எழுப்பவில்லையா? அவர்களும் பெரும்பான்மை சிறுபான்மைத் தொழிலாள வர்க்கங்கள் ஒன்றுபடவேண்டுமென்று தானே ஓயாது குரல்கொடுக்கிறார்கள்? என்று நீ கடாவலாம்.

உண்மை நன்பா. நீ கூறுவது போல் அவர்களும் ஒற்றுமைக் கீதம் இசைக்கத்தான் செய்கிறார்கள். மறுக்கவில்லை. மறைக்கவும் இல்லை. ஆனால்.....இந்த ஒற்றுமைப் பல்லவி எந்த அடிப்படையில் ஏற்பட வேண்டுமென்று அவர்கள் விஷைகிறார்கள்?

ஒரு இனம், இன்னெனுரு இன்த தின் தயவு தாட்சண்யத்தில் நிரந்தரமாய் இருப்பதைத்தான் ஒற்றுமை என்று அவர்கள் நினைக்கிறார்கள். முடிகிற காரியமா இது? சிறிதளவு மானம், சுயமரியாதையுடைய எந்த இனமும் இதை ஏற்றுக்கொள்ளாதே!

எனவேதான் நாம் சொல்கிறேம், இந்த நாட்டுச் சிறுபான்

மை பெரும்பான்மை தொழிலாளி வர்க்கம் ஒன்றுபடவேண்டுமென்றால், ஒற்றுமைப்படவேண்டுமென்றால் அதற்கு அடிப்படையாக முதலில் சமத்துவம் ஏற்படவேண்டும். சமத்துவம் என்ற கால் கோளில் கட்டியெழுப்பப்படாத ஒற்றுமைக் கோட்டை வெறும் மண்மேடு. தொட்டால் தூரும்! கைப்பட்டால் கரையும்!

(1ம்- பக்கம் பார்க்க)

உள்நாட்டு இறைவரி திணைக்களக் கிளை

4-7-62-ல் நடைபெற்ற உள்நாட்டு இறைவரி திணைக்களக்கிளை அங்குரார்ப்பணக் கூட்டத்தில் பின்வருவோர் புதுவருட உத்தியோகத்தார்களாகத் தெரிவு செய்யப் பட்டுள்ளனர்:

தலைவர்:

திரு. பி. கந்தையா

உபதலைவர்

திரு. கே. ஆறுமுகம்

கௌரவ செயலாளர்:

திரு. ரி. சண்முகராசா
உபசெயலாளர்:

திரு. என். பொன்னையா

கௌரவ பொருளாளர்:

திரு. எம். எஸ். சோமசுந்தரம்

நிர்வாகசபை அங்கந்தவர்கள்

திரு. எம். முருகுப்பிள்ளை

,, என். மகாதேவன்

,, எம். பஸ்தியாம்பிள்ளை

,, எஸ். கந்தசாமி

,, ஆர். ஆர். செல்லையா

,, கே. எஸ். கனகவிங்கம்

,, ரி. நவரத்தினராசா

,, ரி. சோமசேகரம்

,, வி. ஜெயரத்தினம்

,, வி. வி. சந்திரலிங்கம்

,, எஸ். பத்மநாதன்

(சென்ற இதழ்த் தொடர்ச்சி)
சந்தை வசதிகள்

இக்காலத்தில் கைத்தொழிலின் முதன்மையான நோக்கமென்ன வெனின், இயந்திரங்களை உபயோகித்துப் பெருந்தொடை கயான பொருள்களை குறைந்தவிலையில் உற்பத்திசெய்வதாம். அதிகமாகப்பொருள்களை உற்பத்தி செய்யும்போது அவைகளை விற்கக்கூடிய சந்தை கரும் வேண்டும். ஆகையால் ஒரு கைத்தொழில் முயற்சிக்குத்தகுந்த சந்தை வசதிகள் இருக்கவேண்டியது மிக முக்கியமானதாகும். விற்பனைகரும் அதிகரித்தால் உற்பத்திப்பொருள்களையும் அதிகமாக ஆக்கலாம். “விற்பனை இல்லையாயின் உற்பத்தியுமில்லை” யென்னும்கூற்று கைத்தொழிலுக்கு மிகவும் பொருத்தமானது.

விற்பனையை ஒரு திறமயான கலை எனக்கூறலாம். பொருள்கள் பற்றிய அறிவு, வாங்குவோர் எத்தகையோர், எப்பொருள்களை மக்கள் விரும்பி வாங்குகின்றனர் என இவைபற்றி நன்கு அறியும் திறன்வேண்டும். வாடிக்கைக்காரர்களின் தேவைகள், சந்தை வசதிகள், முதலியனவற்றையறிந்த வியாபாரிகள் மூலமே கைத்தொழில் வளர்கின்றது.

சந்தை வசதிகளை ஆராயும் போது, வருங்கால சந்தை வசதிகள் என்ன? இப்பொழுது உபயோகிக்கப்படும் பொருள்களை வை? எவ்வளவு உபயோகிக்கப்படுகின்றன? இப்பொழுது உபயோகிக்கப்படுமானவில் மாற்றங்கள் எதுவுமுண்டா? பிறநாட்டிலிருந்து இறக்குமதிசெய்யப்படும் பொருள்களோடு போட்டியுண்டா? என்ற கேள்விகளுக்கு விடை என்னவென அறியவேண்டும். அதோடு உற்பத்திப்பொருளைப் பங்கிடும் விதம், விளம்பரப்படுத்தல், பொருள்களின் விற்பனையை அதிகரிக்கும் முறையாவையும் அறிதலும் வேண்டும். இந்தவிதமான விஷயங்களை விழுக்காலத்தில் கைத்தொழில் முயற்சியைத் தொடங்கும்போது தொழில் பற்றிய இந்த அறிவு மிகவும் முக்கியமானதெனத் தெரிகிறது:

கைத்தொழில்

களை விஞ்ஞான ஆராய்ச்சியிலிருந்து பெறுவதில்லை; ஆனால் பிறநாடுகளிலிருந்து இறக்குமதி செய்யும் வியாபாரிகளின் அனுபவத்தினால் இவற்றை அறிகின்றோம். ஆகையினால் இத்தகைய வியாபாரிகளின் அனுபவத்தையும், அறிவையும், அவருடைய ஒத்துழைப்பையும் பெறுதல் மிகவும் அவசியமாகின்றது.

அனுபவ அறிவு

இனி, கைத்தொழில் பற்றிய அனுபவ அறிவு என்றால் என்ன

கலாந்தி ஆ. சந்தூரிங்கம்
அதிபர்,
இலங்கை கைத்தொழில் நிலையம் வென்று பார்ப்போம். அதாவது ஒரு கைத்தொழிலைத் தொடங்கும்போது அது பற்றிய புதிய முறைகள், விசேடமாக அத்தொழிலுக்கே உரிய சில இரகசியங்களை அறிந்திருத்தலாகும்.

பெரிய கைத்தொழில்களைத் தொடங்கும்போது அதற்கு வேண்டிய அனுபவ அறிவைப் பெறுவதற்கு அதிகசெலவு ஏற்படும். ஆனாலும் அச்செலவைப் பொருட்படுத்தாது இத்தகைய அறிவை பெறுதல் வேண்டும். எவ்வாறு இத்தகைய அறிவைப் பெறமுடியும் என்றால் பொருள்களை உற்பத்தி செய்யும் முறைகள் பலவற்றை, அறிந்துள்ளனவும், உபயோகிக்கும் இயந்திரங்களைப் பற்றியும், அக்கைத்தொழிலுக்கு வேண்டிய மூலப்பொருள்கள் எத்தகையன என்பது பற்றியும், அவற்றின் தேவைகள் அளவுகள் பற்றியும், உற்பத்தி செய்யும் முறைகள், அவற்றின் முடிவு வேலைகள் அப்பொருள்களின் விற்பனை வசதிகள் பற்றியும் இயந்திரங்களை எவ்வாறு உபயோகித்தால் ஆக்கக்கூடிய அளவு பொ

ருள்களை உற்பத்தி செய்யலாம் என்பது பற்றியும், அறிந்த கொம்பனிகளோடு தொடர்பு வைத்து ருப்பதனால் எனக்கூறலாம். ஆகவே புதிதாக நாங்கள் ஒரு பெரிய முறைசியைத் தொடங்கும்போது தொழில் பற்றிய இந்த அறிவு மிகவும் முக்கியமானதெனத் தெரிகிறது:

ஒரு நாட்டு அரசாங்கம், அந்த நாட்டில் உற்பத்தியாகும் பொருள்களைப்பெருக்கி அவற்றை விற்பதற்காக பிறநாட்டிலிருந்து வரும் பொருள்களைத் தடைசெய்யலாம் அல்லது கட்டுப்படுத்தலாம். இப்பொழுது இலங்கையிலும் இல்வாறு நடப்பதைக் காண்கின்றோம். இப்படியான ஒரு நிலையில் இதுவரையில் இந்த நாட்டுக்குப் பொருள்களை அனுப்பிக்கொண்டு வந்த கொம்பனி, இந்த நாட்டு மக்களின் உள்ளர் உற்பத்தித் தொழிலில் தானும் கலந்து கொள்ள முற்படும். இப்படியான ஒரு சந்தர்ப்பத்தில் அவர்களுடைய முதலும் தொழில் பற்றிய அறிவும் எமக்குக்கிடைக்கும். ஒரு புதுமுயற்சியைத் தொடங்கிக் கொள்வதற்குஇத்தகையங்குறுமுறை சிறந்ததென நான் கருதுகிறேன்.

எங்கள் பிரதேசத்திற் கிடைக்கக் கூடிய வள்ளுக்களையும் மக்கட்பலத்தையும் ஏற்கனவே நான் கூறியிருக்கிறேன். எங்கள் பிரதேசங்களில் பெரிய கைத்தொழில்களை அமைப்பது என்பது முடியாது. எங்கள் பகுதிகளிலுள்ள மூலவளங்கள் அதிகமாயிருந்தாலும், கைத்தொழிலில் முதலீடு செய்யக்கூடிய பணம் மிகக்குறைவாகையினால் பெரிய முறைசிகள் ஏதும் தொடங்க இயலாமலிருக்கிறது. அதனால், பலவிதமான ஆக்கப்பொருள்களையும் எங்கள் நாட்டிலேயே விற்பனை செய்யக்கூடியதான் பலவகைச் சிறு கைத்தொழில்களையே செய்தல்வேண்டும்.

(5-ம் பக்கம் பார்க்க)

சங்கத்தை ‘சங்கமய’ ஆக்கிவிடுங்கள்!

ராஜாதி ராஜ ராஜமாந்தாண்டராஜ
கெம்பிரி ராஜ விக்ரீம அவர்களே!

வணக்கம். ஏது வாழ்த்து பலமாக இருக்கிறதென்று திடை கக்கி றீர் களா? திகைக்கவேண்டாம். நீங்கள் கைமாறு கருதாமல் எங்களுக்கு செய்த, செய்து வருகிற சேவைக்கு இந்த வாழ்த்து எந்த மூலைக்கு? உங்களுக்கு ஒரு சிலைழுப்பி, கல்வெட்டல்வா பாடவேண்டும்? நிற்க,

விடயத்துக்கு வருகிறேன். அன்மையில் நடந்துமுடிந்த அ. வி. சே. சங்க பேராளர் மாநாட்டில் ஆரிய சிங்கள உடையில் காட்சிதந்தீர்களாமே?

சபாஷ்! உங்கள் தேசியமவாழ்க! எத்தனை காலத்துக்குத்தான் இந்த வேஷம் போடுவது? முற்போக்குப் போர்வைக்குள் அசல் வகுப்புவாத உடலையும், உள்ளத்தையும் முடிவைத்திருந்ததை உங்கள் மனச்சாட்சி குத்திக் கொன்றிருக்க வேண்டுர்! அதுகான் உள்ளத்தில் உள்ள கொள்கையை உடைமூலம் விளை மற்பபடுத்தியிருக்கிறீர்கள். உங்களை இன்னும் பெரிய முற்போக்குவாதியென்று என்னி ஏமாந்து உங்களுடன் ஒட்டிக் கொண்டிருக்கும் தமிழ்த் தோழர்களுக்கு இது நல்லபாடம்.

உண்மையைச் சொல்கிறேன். உங்களைவிட துணிச்சலானபேர்வழி உங்கள் முகாமிலே வேறுயாருமே கிடையாது.

சொல்லன்று செயல் இன்னென்றுக இராமல், உள்ளத்தில் ஒன்று உதட்டில் பிறித்தொன்றுக இல்லாமல், சொல்லுக்கும் செயலுக்கும், உதட்டுக்கும் உள்ளத்துக்கும் பாலமமைத்த அசல் ‘வீரய’ நீங்கள் ஒருவரேதான்!

ஆனால் நினைக்கப்பறிதாபமாக விருக்கிறது. பச்சாத்தாபமாகவும்

இருக்கிறது. ஆரியசிங்கள் உடையில் நீங்கள் மேடையில் ராஜநடை நடந்து வந்தபொழுது சபைகைகொட்டிச் சிரித்ததாம். கேலியும் கிண்டலும் கிளம்பிற்கும். ஐயோ! பாவம். உங்கள் உள்ளளம் எப்படிக் கொதித்திருக்கும்? பாபிகளே! கரகோஷம் செய்வீர்களென்று நினைத்து வந்தால் கைகொட்டியா சிரிக்கிறீர்கள்! என்று மனதுக்குள் நிச்சயம் கறுவியிருப்பீர்கள்! இல்லையா?

ஆனால் நீங்கள் படுபிற்போக்குவாதியாக இருக்கும்பொழுது, சாதாரண உறுப்பினர்கள் முற்போக்குவாதிகளாக இருப்பது உங்களுக்கு பெரிய அபசுகுனம். இந்தும் நீங்கள் எதற்கும் கவலைப்படவேண்டாம். பேசாமல் ‘ராஜே விப்பிக்கர சங்கமய’ ததில் சேர்ந்து விடுங்கள். அதற்கும் உங்களுக்கும்

உத்தியோக வாழ்க்கை

பள்ளி வாழ்க்கை மிக இனிது. ஆனால் அது முடிந்து தொடக்கிய உத்தியோக வாழ்க்கையை அப்படிச் சொல்லிவிட முடியாது. வேறு வழியில்லாததால் இதற்குள் அடைக்கலம் புகுந்தவர்கள்தான் என்மில் அநேக்.

உத்தியோக வாழ்க்கை உங்களுக்கு அளித்த சுக துக்கம், மொற்றம் போன்ற அனுபவங்களைக்கட்டுரையாக எழுச்சியில் இரண்டுபக்கங்களுக்கு மேல் போகாத வாறு, எழுதி 12-11-62க்கு முந்தே எழுக்குக் கிடைக்கும் வண்ணம் அனுப்பவும். சிறந்த முன்று கட்டுரைகளுக்குப் பரிசுவழங்கப்படும்.

தான் கணப் பொருத்தம்!

இந்த யோசனை பிடிக்க வில்லை யென்றால் இன்னேரு மணியான யோசனை; சங்கத்தைச் ‘சங்கமய’ ஆக்கி விடுங்கள்! அதாவது ஜி.சி. எஸ்.ஐ.வை ஆர். எல். எஸ். ஆக்கி விடுங்கள்!

இப்படிக்கு
மாஜி நண்பன்,
கந்தசாமி.

கைத்தொழில்

(4-ம் பக்கத் தொடர்ச்சி)

எரிபொருள் எங்கள் பகுதிகளில் இல்லாமையினால் பிறநாடுகளிலிருந்து இறக்குமதிசெய்யும் என்னையிலிருந்து வலுவைப்பெறுவது மிகவும் செலவாயிருக்கின்றது. நீரும் அதிகமாகவில்லை. இதனால் அதிகமாக நீர் தேவைப்படும் கைத்தொழிலையும் தொடங்க இயலாமலிருக்கிறது. ஆகையினால் அதிக நீர் தேவைப்படாமலும், வலுவின் விலை அதிகமாகவிராமலும் உள்ள சில கைத்தொழில்களே எங்கள் நாட்டுக்குப் பொருத்தமானவையெனத் தெரிந்தெடுத்துள்ளேன். இக்கைத்தொழில்கள் யாவையென ஆராய்ந்து அவற்றை நிரைப்படுத்தும்போது எங்கள் ஊரிலுள்ள மூலப்பொருள்களுக்கு முதன்மைகொடுத்து, அதன்பின்னர் எங்கள் சமூகத்துக்கு வேண்டிய உணவு, உடைவாழ்க்கை வசதிகளையும் கவனித்து அக்கைத்தொழில்களைத் தெரிந்தெடுத்திருக்கிறேன்.

(தொடரும்)



1962ம் ஆண்டு புரட்டாதி - ஜூப்பி திங்கள்

புத்தியிருந்தால் புரிந்துகொள்ளுங்கள்!

விட்டுப் பிரிந்துவந்த அ. வி. சே. சங்கத்தையிட்டு மீண்டும் இம்முறை எழுதி இப்பக்கங்களை பாழடிப்பதற்கு உண்மையிலேயே மெத்தவும் வருத்தப்படுகிறோம்.

ஆனால் அவர்கள் நடாத்தும் 'கோயபெல் ஸ்' பிரச்சாரத்துக்குப் பதில் அளித்தே ஆகவேண்டுமென்கிற நிர்ப்பந்தத்திற்கு நாம் வலியத் தள்ளப்பட்டிருக்கிறோம்!

ஒரு பொய்யை மீண்டும் மீண்டும் உரத்த குரலில் அழுத்தி வற்புறுத்துவதன் மூலம் நாள்டைவில் அது பெரிய மெய்யாகி விடுமென்பது நாசி ஜெர்மனியின் பிரச்சார மந்திரி கோயபெல்(ஸ)சின் சித்தாந்தம். இந்தக் கோயபெல்(ஸ)சையும் மிஞ்சப்பார்க்கிறார் அ. வி. சே. சங்க பொதுச் செயலாளர் தோழர் விக்கிரமா!

அ. எ. வி. சங்கத்தை வகுப்புவாத இயக்கம் என்று மீண்டும் மீண்டும் பறையறைவதன் மூலம், அ. எ. வி. சங்கம் உண்மையிலேயே ஒரு வகுப்புவாத இயக்கம் என்று; பொதுவாக தொழிலாளவர்க்கமும், குறிப்பாக தமிழ் தொழிலாளவர்க்கமும் நம்பவேண்டுமென்று தோழர் விக்கிரமாவும் அவரை ச்சார்ந்தவர்களும் ஆசைப்படுகிறார்கள்.

அதுமட்டுமல்ல, அ. எ. வி. சங்கத்தை வகுப்புவாத இயக்கம் என்று பழிசுமத்துவதன்மூலம் அ. வி. சே. சங்கத்தில் இன்று புரையோடி விட்ட வகுப்புவாதப் புண்ணுக்குத்திரைபோட அவர்களுமியற்சிக்கிறார்கள்!

அ. வி. சே. சங்கத்தின் ஆட்சிக்குழுவின் சார்பில் தோழர் விக்கிரமா தீட்டிய ஆண்டறிக்கையில், உறுப்புரிமை என்ற உபதலைப்பின் கீழ், அ. எ. வி. சங்கத்தைப்பற்றி பின்வருமாறு சொல்லப்பட்டிருக்கிறது.

* நல்ல வேளோயாக அ. எ. வி. சங்கம் என்னும் தமிழ் இயக்கம் ஜனவரி 5-ந் தேதி வேலைநிறுத்தத்திற்பங்குபற்றி அழிவிலிருந்து தன்னைக் காப்பாற்றி யுள்ளது.

* அப்படி இருந்தும் உறுப்பினர்கள் தாங்கள் துவேச அடிப்படையில் எழுந்துள்ள இயக்கத்திற்கு வழிநடத்தப்பட்டுள்ளோம் என்றுமனம் தெளிந்தபின்னர்திரும் பவும் சேரும் அறிகுறிகள் காணப்படுகின்றன.

* இத்துவேச அடிப்படையிலையை இயக்கங்களிலுள்ள உறுப்பினர்களை அவ்வியக்கங்களைவிட்டு அ. வி. சே. ச. இல் சேர்ந்து எமது சேவையின் நன்மையைக் கருதியும் வாழ்க்கைக் கரத்தையும் காப்பாற்றி நாட்டின் தொழிலாளர் வர்க்கத்துடன் சேர்ந்து முன்னேற வாரீர் என வேண்டுகோள் விடுகிறது

ஶாஷி சமய வேறுபாடுன் றி உறுப்பினர்களின் நன்மையே கருத்தாகக் கடமையுறியும் இயக்கம் அ. வி. சே. ச. தான்.

இந்த வரிகளைப் படிக்கும் வாசகர்கள், விலாவெட்க்கச் சிரிப்பார்கள் என்று நம்புகிறோம். ஏனென்றால் வேண்டுமென்றே அரிக்கை யில் நகைச்சவையும் இருக்கவேண்டுமென்ற எண்ணக்கில் இப்படி எழுதப்பட்டிருக்கலாமோ என்று ஐயப்படுகிறோம்!

'நல்ல வேளோயாக அ. எ. வி. சங்கம் என்னும் தமிழ் இயக்கம் ஜனவரி 5-ந் திகதி வேலை நிறுத்தத்திற் பங்குபற்றி அழிவிலிருந்து காப்பாற்றியுள்ளது' என்று எங்களைப் பற்றி அ. வி. சே. சங்க பொதுச் செயலாளர் குறிப்பிடும் பொழுது அவர்தன்னையறியாமலேயே அ. எ. வி. சங்கம் ஒரு தீவிர (Militant) தொழி நிறுத்தம் செய்யாது விடுவது சுலபம். வேலைநிறுத்தம் செய்வது கடினம் அதிலும் வெற்றிகாமாக வேலைநிறுத்தம் செய்வது மிகவும் கடினம். இந்தக் கடினமான செயலை நாற்பத்தெட்டு மனித்தியால் அவகாசத்தில், மிக எளிதாக சாதனையில் செய்து காட்டிய பெருமை அ. எ. வி. சங்கத்தினுடையது!

அதே நேரத்தில் அ. வி. சே. சங்கத்தின் வேலை நிறுத்தம் மலை வயிறு நொந்து எவ்வையைப் பெற்ற கதையாக இருந்தது. மாதக் கணக்கில் கூட்டடம் போட்டு மேடைகளில் முழங்கி, முடிவில் நூற்றுக்கு முப்பது விழுக்காடு உறுப்பினர்களாவது வேலைநிறுத்தத்தில் பங்குபற்றினர்களோ என்பதே ஐமிச்சம் அ. எ. வி. சங்கம் மட்டும் வேலைநிறுத்தத்தில் பங்குபற்றவில்லையென்றால் அ. வி. சே. சங்கத்தின் மானம் விமானத்தில் ஏறியிருக்கும்!

உண்மைநிலை இவ்வாறிருக்க வேண்டுமென்றே வலிந்து சேற்றை எப்பீது அள்ளி இறைக்க முற்பு வைது அவர்கள்மீது வன்மையாகக்கண்டிக்கத்தக்கது

(7-ம் பக்கம் பார்க்க)

புத்தியிருந்தால்...

(6-ம் பக்கத் தொடர்ச்சி)

அதிலும் வேலைநிறுத்தத்தில் பங்குகொள்ளுமாறு எழுத்தில் அழைப்புவிடுத்த அ.வி.சே. சங்க பொதுச் செயலாளரா இப்படி செய்ந்து கொல்வது? வெட்கம், மானம் துளியேனும் இருக்கவேண்டாமா?

‘அப்படியிருந்தும் உறுப்பினர்கள்..... திரும்பவும் சேரும் அறிகுறிகள் காணப்படுகின்றன.’ இஃது வெறும் நப்பாசைமட்டுமல்ல, முழுப்புசனிக்காயைச் சோற்றுக்குள் மறைக்க எத்தனிக்கும் சூரத்தனமுமாகும். தெளிவு ஏற்படவேண்டியது எங்களுக்கல்ல. தெளிவு ஏற்பட்டபடியால் தான் வெளியேறி நேரம். தெளிவு இனி ஏற்படவேண்டியது இன்னமும் உவ்விடம் இருக்கும் தமிழ் தோழர்களுக்கு. அவர்களுக்கும் தெளிவு மீலல், ஆனால் நிச்சயமாக ஏற்படுகிற தென்பதற்கு அத்தாட்சிதான் தோழர் பூபாலனின் இராஜினாமா!

‘இத்துவேச அடிப்படையடைய இயக்கங்களிலுள்ள உறுப்பினர்களை..... தொழிலாளர்க்கத்துடன் சேர்ந்து முன்னேற வாரீர்’ என வேண்டுகோள் விடுகிறது! இஃது கசாப்புக் கடைக்காரன் காந்தியார் பெயரில் ஜீவகாருண்ய சங்கம் நிறுவி அகிமசைப் பிரசாரம்செய்யப்புறப்பட்டமாதிரி இருக்கிறது!

உள்ளுக்குள்ளே இருந்து பணியாற்றிய உறுப்பினர்களை தங்களது பச்சை வகுப்புவாதத்தால் இழந்துவிட்டு, இன்று மீண்டும் தொழிலாளர்க்கத்தின் முன்னேற்றத்திற்கு ஒன்று சேரவாரீர் என்று சோகக் குரலில் ஒசை எழுப்புவது படுமுட்டாள்தனமான செயல்மட்டுமல்ல, பார்த்துப் பரிகசிக்கவேண்டிய செயலுமாகும்!

‘தொழிலாளர்க்கம்’ என்ற புனிதமான சொல்லியே உச்சரிக்க நீங்கள் அருகதையற்றவர்கள் என்று அழுத்தம் திருத்தமாகச் சொல்ல நாம் ஆசைப்படுகிறோம்!

என்று வர்க்க ரீதியில் சிந்திக்க மறந்து வகுப்புவாத ரீதியில் செயல்படப்புறப்பட்டார்களோ, அன்று குலைந்துவிட்டது உங்கள் முற்போக்குவேடம். முறிந்து விட்டது இனவேற்றுமை கடந்த தொழிலாளர்க்க ஒற்றுமை.

இன்று உடைந்த கண்ணுடி, திரிந்த பால் உங்களுக்கும் எங்களுக்கும் உள்ள உறவு!

மீண்டும் உங்களோடு சேருவோமென்று மனப்பால் குடிக்கவேண்டாம். ஆசையை வளர்க்க வேண்டாம்.

கார் உள்ளளவும், கதிரவன் உள்ளளவும் நீர் உள்ளளவும், நிலமுள்ளளவும் அது நடக்காது. நடக்கவே மாட்டாது. புத்தியிருந்தால் இதைப் புரிந்து கொள்ளுங்கள்.

கொள்கைக் குன்றுகள் பட்டியல் பாரிர்!

சிங்களம் படிப்பதில்லையென்ற கொள்கைக்காகத் தங்கள் சம்பள உயர்வுப் படியைத் தியாகம் செய்த எமது சங்க உறுப்பினர்களான தோழர்களது பெயர்கள் கீழே இடம்பெறுகின்றன! அவர்படிக்கிறார், இவர்படிக்கிறார், நான்படித்தால் என்ன? என்று கேட்கும் தோழர்களுக்கு இவர்களது தியாகம் ஓர் சிறந்த எடுத்துக்காட்டாகும். பெயர்ப்பட்டியல் தொடர்ந்து எழுச்சியில் வெளியிடப்படும். கிளைச் செயலாளர்களும், இணப்புபணியாளர்களும் இதில்கவனம் செலுத்தி, பெயர்களைத்திரட்டி அனுப்புமாறு கேட்டுக் கொள்ளுகிறோம்.

1. திரு. செ. கோஹஸ்வரன் தரம்-II கச் சேரி, கேகாலை
 - 2., சி. நவரத்தினம் தரம்-I கச் சேரி, பதுளை
 - 3., மு. அருந்தவராசா தரம்-II கச் சேரி, பதுளை
 - 4., யோ. மரியதாசன் தரம்-II காவல் நிலையம் பதுளை
 - 5., வி. பஞ்சரத்தினம் பொதுவகுப்பு, காவல் நிலையம், இரத்தினபுரி உள்நாட்டு இறைவரித் தீணக்களம்
 - 6., த. கந்தசாமி சிறப்புத்தரம்
 - 7., மு. முருகுப்பிள்ளை தரம் I
 - 8., ஆ. சிவசண்முகம் ..
 - 9., ச. தம்பியையா ..
 - 10., வ. சுப்பிரமணியம் தரம் II
 - 11., க. சிறீகாந்தம் ..
 - 12., வே. இராசமாணிக்கம் பொதுவகுப்பு
 - 13., ச. இராசரத்தினம் ..
 - 14., மு. சி. சின்னத்துரை ..
 - 15., ஆ. கந்தையா ..
 - 16., க. குணரத்தினம் ..
 - 17., க. பாலசிங்கம் (புதிதாகச் சேர்ந்தவர்)
 - 18., க. நவரத்தினம் (,,)
 - 19., இ. பாலசுப்பிரமணியம் பொது வகுப்பு
 - 20., இ. தனபாலசிங்கம் ..
- (11-ம் பக்கம் பார்க்க)

செய்தியில் பிரிந்தால் வாழ்வோம் இன்றேல் வீழ்வோம்

அ.வி.சே.சங்கத்தின் தலைமைப்பீடம் வகுப்புவாதத்தின் உறைவிடம்!
தோழர் பூபாலன் இராஜினாமா!!

அ. வி. சே. சங்கத் தலைமைப் பீடத்தின் வகுப்புவாத வெப்பந் தாங்கமுடியாமல் தோழர் பூபாலன் அதிலிருந்து விலகிவிட்டார். தோழர் பூபாலன் முன்னாள் ஆட்சிக்குழு உறுப்பினர். இப்போதைய தலைமைப்பீடத்தின் அரசியல்செல்லப்பிள்ளையாக நேற்றுவரை விளங்கியவர்.

தனது விலகல் கடிதத்தில் அ. வி. சே. சங்கம் முழுக்கமுழுக்க வகுப்பு வாத ரீதியில், முக்கியமாக அதன் பொதுச் செயலாளர் தோழர் விக்கிரமா, செயல்படுவதாக தோழர் பூபாலன் தனது விலகல்கடிதத்தில்

நமது நிருபர்

குற்றஞ்சாட்டியுள்ளாரெனத். தெரிய வருகிறது. அவரது விலகல் கடிதம் அ. வி. சே. சங்கத் தலைமைப்பீடத்துக்குப் பெரிய தலையிடயைக் கொடுத்திருக்கிறதாம். முற்போக்குப் போர்வைக்குள் முடிமறைக்கப்பட்டிருக்கும் தங்களது வகுப்புவாத உருவத்தை தோழர் பூபாலன் அம்பலப்படுத்திவிட்டாரே என்ற கவலை வேறு அவர்களை வாட்டுகிறதாம்.

இதற்கிடையில் தங்களது பொட்டுக்கேட்டை மூடிமறைக்க அவரை மீண்டும் அ. வி. சே. சங்கத்துக்கு இழுக்கும் முயற்சியும் ‘தரகர்’கள் மூலம் நடைபெறுகிறதாம்.

எது எப்படியிருப்பினும் தோழர் பூபாலனுது விலகல் அங்கிருக்கும்

தமிழ் தோழர்களது கணக்கைத் திறக்கும் என்று நம்புகிறேன்.

மொழிவழி பிரிந்தால் வாழ்

வோம் இன்றேல் வீழ்வோம் என்ற எமது தாரக மந்திரத்தை இனி மேலாவது இவர்கள்ஏற்றுக்கொள்வார்களேன் எதிர்பார்க்கின்றேம்

விலக்கப்பட்ட தோழர் நடராசாவை மீண்டும் சேவையில் அயர்த்துக!

அரசாங்கத்திடம் அ. எ. வி. சங்கம் வற்புறுத்து

அண்மையில் கூடிய அ. எ. வி. சங்க செயல்குழு பின்வரும் தீர்மானத்தை நிறைவேற்றி அரசாங்கத்துக்கு அனுப்பி வைத்துள்ளது.

‘1962 தேது திங்கள் 5ம் நாள் நடந்த ஒரு நாளைய அடையாள வேலை நிறுத்தத்தில் பங்குபற்றிய தன் விலைவாக தோழர் ஏ. ரி. நடராசா அவர்கள் சேவையிலிருந்து வேலைநீக்கம் செய்யப்பட்டிருப்பதைப் பத்திரிகைகள் வாயிலாக அறிந்து இச்சங்கம் வருத்தம் தெரிவிக்கிறது.

இந்தக் காரணமற்ற பழிவாங்கும் போக்கைக்கைவிட்டு அவரை உடனடியாகத் திருப்பவும் சேவையில் எடுக்குமாறு இச்சங்கம் அரசாங்கத்தை வற்புறுத்துகிறது.

தோழர் நடராசாவின் வேலை நீக்கப்பற்றி இவ்அடையாள வேலைநிறுத்தத்தை முன்னின்று நடத்திய பொதுச்சேவை தொழில் மற்சங்க கழக (**Public Services League**) தொழில்சங்க கூட்டுச் சமேளனம் இவை (**C.C.T.U.O.**) வெறும் பத்திரிகை அறிக்கைகளோடு அமைதியடையப் போகின்

றனவா? அல்லது வேறு உருப்படியான நடவடிக்கைகள் எடுக்கப்போகிறதா என்பதைப் பொறுத்திருந்து பார்ப்போம்.

அ. வி. சே. சங்கத்து விருந்து 3401 உறுப்பினர் இராஜினாமா?

அ. வி. சே சங்க 41வது ஆண்டு அரிக்கையின்படி (பக்கம் 46) 31.3.62ல் உறுப்பினர் எண்ணிக்கை 9,052. இதீல் அரசக்குமொழிமாற்றத்திற்குமுன் 1960ல் விலக்கி உறுப்பினர் தொகையும் அடங்கியுள்ளதாம். ஆனால் 61/62 நிதிவருடத்தில் வருவாய் நந்தா ரூபா 67,812. தலைக்கு ரூபா 12வீதம் இத்தொகைக்குரிய உறுப்பினர்கள் எண்ணிக்கை 5651 மட்டுமே

அப்படியென்றால் இராஜினாமா செய்தோர் எண்ணிக்கை (9052-5651) 3401?

ஓருமுறையாவது மற்று உண்மை உரைத்தற்கு நன்றி.

கன்னலை வெல்லும் கன்னித்தமிழ்ப் பேயர் இருக்க அன்னிய மொழிப்பேயர் ஏன்?

தனித்தமிழ்ப் பேயர் சூடுவோம்! தமிழ்மணம் பரப்புவோம் !!

சந்தரன் தமிழ்லூள் முத்தான் பேயின்!

(தாமரைமணை)

‘நாமமது தமிழ்ரெனக் கொண் டிங்கு வாழ்ந்திடுதல் நன்றே சொல்லீர்’ என்று ‘பாமரராய் விலங்குகளாய் உலகனை ததும் இகுச்சி சொலப் பான்மை கெட்டுக்கிடந்த தமிழ் மக்களைப் பார்த்துக் கேட்டார் புரட்சிக் கவி பாரதி. இன்னை மூன்றாம் நீங்கள் குடிக்கொண்டிருக்கும் பெயர்கள் தனித்தமிழ்ப் பெயர்கள் தானு? என்று. தமிழர்களிடையே நகப்படும் பெயர்களை இன்று எடுத்துப்பார்த்தால் அவற்றில் நூற்றுக்குத் தொண்ணாற்று ஒன்பது விழுக்காடு தமிழ் அல்லாத பெயர்கள்; குறிப்பாக வடமொழிப் பெயர்களாக இருப்பதைப் பார்க்கலாம். வெட்கக்கேடு என்ன வென்றால், அவை வடமொழிப் பெயர்கள் என்ற உண்மைகூட எங்களுக்குத் தெரியவே தெரியாது. அவையெல்லாம் தமிழ்ப் பெயர்கள் என்று இன்றும் நம்பிக்கொண்டிருக்கிறோம்.

இந்த வடமொழிப் பெயர் மோகம் எம்மிடம் ஆதியில் இல்லை. பாதியில்தான் வந்தது.

சங்ககால அரசர்கள், புலவர்களது பெயர்களைப் பார்த்தோ மானங்கள் அவற்றிலேல்லாம் தமிழ்மணம் கமழும். அதுமட்டுல் உச்சரித்துப் பார்த்தால் வாயெல்லாம் தேனை இனிக்கும்; சிந்தை குளிரும். காரணம் அவற்றில் அழகு மிளிர்கிறது; கருத்து இருக்கிறது.

அருணமொழித் தேவன், இளங்கோ, இளங்கேரன், கண்ணியன், பூங்குன்றன், காரிக்கண்ணனர், கிளிவளவன், நக்கீரன், நெடுஞ்செழியன், நெடுஞ்சேரலாதன்,

புகழே நந்தி, மணக்கால்நம்பி, மாறன், வீரபாண்டியன்..... எவ்வளவு அழகான, கருத்துச் செறிவுள்ளபெயர்கள்?

இன்றைய வழக்கில் உள்ள பெயர்களை எடுத்துப் பாருங்கள் அன்னவிங்கம், குஞ்சிதபாதம், கைலாசம், சச்சிதானந்தம், கந்தசாமி எதாவது அழகு தெரிகிறதா? பொருள் புரிகிறதா?

எண்ணம், எழுத்து, பேச்சு, மூச்சைல்லாம் தமிழாக இருக்க வேண்டுமென்று தூதுக்கும் காலம் இது. இவற்றேடு பெயரும் தனித்தமிழில் இருக்க வேண்டுமென்று ஆசைப்படுகிறார் இக்கேட்டுரையாரியர். வரவேற்றுப் போற்றவேண்டிய ஆசை. உச்சி முதல் உள்ளங்கால் வரை தமிழ்னாக வாழ நிச்சயம் இஃது துணிபுறியும். வாக்கர்கள் இப்பெயர்களைச் சந்தர்ப்பம் கிடைக்கும்போதெல்லாம் பரந்த அளவில் பயன்படுத்துயாறு கேட்டுக்கொள்கிறோம்.

தமிழர்கள் தமிழர்களாகவாழ, முதலில் தமிழ்ப் பெயர்கள் சூட்டிக் கொள்ளவேண்டும்.

ஏற்கனவே இத்துறையில் பரிதுமாற்கலைஞரும், மறைமலை அடிக்கும் வழிகாட்டியுள்ளனர்.

பெயரில் என்ன இருக்கிறது? ரோஜாவை எந்தப் பெயர்களான்டு அழுத்தாலும் அது மணக்கத்தான் செய்யும் என்பது போலி வாதம்.

தற்பரானந்தம் என்று சொல்வதற்கும் தமிழ்செல்வன் என்று,

அழைப்பதற்கும் வித்தியாசம் பொருளில், அழகில், இல்லையா?

செங்குட்டுவன் என்ற பெயரைச் சூட்டிக்கொண்டால், இமயத்தை வென்று பத்தினித்தெய்வம் கண்ணகிக்கு கல்லெட்டுத்த சேரன் செங்குட்டுவனது வீரத்தைமட்டுமல்ல, தமிழாது வரலாற்றின் பொற்காலமான சங்ககாலத்தையும் நினைவுகரப் பயன்படும்.

கரிகாற்பெருவளத்தான் பெயரைச் சூட்டிக்கொண்டால், பொங்கிவரும் காவேரிக்குகல்லணை கட்டிய சோழமன்னனின் சாதனை நினைவில் நீடு வாழும்.

நக்கீரன் பெயரைச் சூட்டிக்கொண்டால், ‘நெற்றிக்கண்ணைக் காட்டிலும், குற்றம்குற்றமே’ என்று முழங்கிய தமிழ் புலவரது அஞ்சா நெஞ்சத்தை உலகு நினைக்கும்.

பொன்முடியார் என்ற பெண்புலவரது பெயரைச் சூட்டிக்கொண்டால், வீட்டுக்குள்ளே பெண்ணைப் பூட்டிவைக்க நினைக்கும் இக்காலக் கீழ்மைக்கும், ‘ஆண்களோடு பெண்களும் சரிநிகர் சமானமாகக் கல்வி கற்றுயர்ந்து விளங்கிய சங்ககால மேன்மைக்கும் இடையில் உள்ள ஒற்றுமை வேற்றுமை தெரியும்.

எனவே இனிமேலாவது செந்தமிழ் மணம் கமழும் இனிய பெயர்களை எங்கள் குழந்தைகளுக்குச் சூட்டி உடலாலும் உள்ளத்தாலும் தமிழர்களாகவாழவோம். சத்தான் எங்கள் தமிழில் உள்ள முத்தான் பெயர்களில்லை வரற்றப்பொறுக்கிக் கீழே கொடுத்துள்ளோம். படித்துப் பயன் படுத்துங்கள்.

(10ம் பக்கம் பார்க்க)

கன்னலை வேல்லும்

(9-ம் பக்கத் தொடர்ச்சி)

ஆடவர் பெயர்

அண்ணுத்துரை
அரசு
அருணந்தி
அருணமொழி
அருணமொழித்தேவள்
அன்பழகன்
அறிவழகன்
அறிவுடைநம்பி
இயற்றமிழ்நம்பி
இரும்பிடர்த்தலையார்
இளங்கீரன்
இளங்கோ
இளங்செழியன்
இளங்சேட்சென்னி
இளஞ்சேரலாதன்
இளந்திருமாறன்
இளந்திரையன்
இளமுருகன்
இளம்பூதன்
இளவழகன்
கண்ணபிரான்
கண்ணன்
கபிலன்
கரிகாலன்
காரிகிழார்
காரிக்கண்ணார்
கார்வண்ணன்
கிள் விவளவன்
குமட்டூர்க்கண்ணன்
குமணன்
குலோத்துங்கன்
சாந்தனர்
செல்வநாயகம்
செழியன்
சேரமான்
சேரவிரும்பொறை
தமிழரசு
தமிழ்ச்செல்வன்
திருமாறன்
திருவள்ளுவர்
தில்லைச்செல்வன்
நக்கீரன்
நப்புதனர்
நாவலன்
நாவேந்தன்

கன்னித்தமிழ்ப்...

நெடுஞ்செழியன்
நெடுஞ்சேரலாதன்
பாரி
பிசிராந்தையர்
புகழேந்தி
மணிவண்ணன்
மதிவாணன்
மதியழகன்
மறைமலை
மாறன்
மோசிகீரன்
வழுதி
வள்ளுவர்
வில்லவன்
வில்லாளன்
வீரபாண்டியன்
வேலன்
வேல்முருகன்

மகளிர் பெயர்.

அஞ்சலை
அரசி
அருள்நங்கை
அருள்மங்கை
அல்லி
அறச்செல்வி
ஆதியம்மை
இசையரசி
இளம்பிறை
உமையம்மை
ஒளாவை
கண்ணகி
கண்மணி
கயல்விழி
கலைச்செல்வி
கலைமகள்
கலையரசி
கிளிமொழி
குழலி
கோவரசி
சிவகாமி
செந்தமிழரசி
செந்தாமரை
சேல்விழி
தங்கம்
தமிழரசி
தமிழ்நங்கை
தமிழ்மங்கை

தாமரைக்கண்ணி
தாமரைச்செல்வி
தாமரைநங்கை
திருப்பாவை
தேமொழி
தேன் மொழி
நக்கண்ணயார்
நற்செல்வி
நித்திலக்கோவை
பாண்டிமாதேவி
பாவை
புனிதவதியார்
பூங்குழலி
பூங்கொடி
பூங்கோதை
பூம்பாவை
பெருங்கோப்பெண்டு
பைங்கிளி
பொன்கொடி
பொன்முடி
பொன்னி
மங்கையர்க்கரசி
மணிமேகலை
மரகதவல்வி
மலர்மங்கை
மலர்விழி
மல்லிகை
மாதவி
மான்விழி
முத்தமிழரசி
முத்தமிழ்ச்செல்வி
முத்தமிழ்வல்வி
முல்லை
வள்ளியம்மை
வெள்ளிவீதியார்
வெற்றிச்செல்வி

சேரனின் முடங்கல்

(3-ம் பக்கத் தொடர்ச்சி)

தான் கனப் பொருத்தம்!

இந்த யோசனைபி டி.க்.க வி.ல்.லை
யென்றால் இன்னேரு மணியான
யோசனை; சங்கத்தைச் 'சங்கமய'
ஆக்கி விடுங்கள்! அதாவது ஜி.சி.
எஸ்.ஐ.வை ஆர். எல். எஸ். ஆக்கி
விடுங்கள்!

இப்படிக்கு
மாஜி நண்பன்,
கந்தஶாமி.

கொள்கை குன்றுகள்

(7-ம் பக்கத் தொடர்ச்சி)

	பொது வகுப்பு
21. , , வ. செல்வராசா	"
22. , , மு. தம்பியையா	"
23. , , கா. மு. காசிவிஸ்வநாதர்	"
24. , , ஆ. திருநாமல்	"
25. , , த. தாமோதர மபிள்ளை	"
26. , , மு. சின்னத்தம்பி	"
27. , , இ. இராசவிங்கம்	"
28. , , க. சிதம்பரப்பிள்ளை	"
29. , , ச. தியாகராசா	"
30. , , சி. பாலசுப்பிரமணியம்	"
31. , , ப. இ. தேவராசா	"
32. , , நா. பொன்னையா	"
33. , , இ. சண்முகநாதன்	"
34. , , ல.ஜி.கு. குலேந்திரராசா	"
35. , , சி. சரவணமுத்து (புதிதாகச் சேர்ந்தவர்) ,	,
36. , , சி. சண்முகராசா	"
37. , , வ. யோசேப்	",
38. , , வை.கா. தலையசிங்கம் (புதி. சேர்ந்தவர்) , ,	(வளரும்)

அழகாகக் காட்சியளிக்க
விரும்புகிறீர்களா ?
அதற்கு அத்தியாவசியமானது
ஆட !

அளவுப்பிரகாரம் கணக்காகக் கை
தேர்ந்த தையற்கலைஞர் களால்
தைக்கப்படும் ஆடைக்குநிகர்
இல்லை, எந்தவிதமான ஆடை
தைக்க வேண்டுமானாலும்

ஓரு முறை
வருகை தாருங்கள்

வீனஸ் டெயிலேர்ஸ் ,
15, புதியசோன்கத் தெரு
கொழும்பு.

திருமண அழைப்பு

“குவலோக் கண்ணி சூறன் காண்க
அவளுந் தானும் உடனே காண்க”



மணமகள்:

செல்வன்
மா. க. கணகேந்திரன்
(ஈ. வேந்தன்)

மணமகள்:

செல்வி
கை. அருளாம்பிகை
(அம்பிகை)



நாள்: 9-11-62 வெளிக்கிழமை

நேரம்: நண்பகல் 12 மணி

இடம்: பிள்ளையார் கோவிலடி,
மண்டைத்தெவு.

தலையைவகீந்து நடத்துபவர்:

திரு. அ. அமிர்தலிங்கம்
(பாராநுமன்ற உறுப்பினர்)

உறவினர் அன்பர்கள் அணைவரையும் வருகை
நந்து மணமக்களை வாழ்த்தியநுழை வேண்டுகிறோம்.

மணமகன் பெற்றேர்:	மணமகள் பெற்பாரு
மா. கணக்சபாபதி	க. கலைச்சிள்ளை
யும் துணைவியும்	யும் துணைவியும்
24. சாமியார் தெரு.	பிள்ளையார் கோவிலடி,
கொழும்புத்துறை,	மண்டைத்தெவு,
யாழ்ப்பாணம்.	யாழ்ப்பாணம்.

தமிழ்பேசும் இலம் ஒரு சமூகம் அல்லவாம்!

அட்டணி ஜெனரலின் பதில்!!

26-9-62ல் ஊதிய உயர்வுக்கான வழக்கு விசாரணைக்கு எடுத்து கொள்ளப்பட்ட பராமிது அட்டணி ஜெனரல் தமிழ்பேசும் இனம் ஒரு சமூகம் அல்ல என்று । தில் அளித்துள்ளார். விரைவில் இவ்வழக்கு பூரண விசாரணைக்கு எடுத்துக் கொள்ளப்படுவதற்குச் சங்கத் தின் வழக்கறிஞர்கள் முயற்சி யெடுக்கிறார்கள்.

வாழ்த்துக்கிறோம்!

எது ஆட்சிக்குழு உறுப்பினரில் ஒருவரான தோழர் செ. கோடல்வரன் சமீபத்தில் நடந்த இலண்டன் பல்கலைக்கழக பி. ஏ. பரிட்சைபில் சித்தியெய்தியுள்ளார். அவருக்கு எங்கள் வாழ்த்துக்கள்.

சேரனின் முடங்கல்

(3-ம் பக்கத் தொடர்ச்சி)

முடங்கல் நீண்டுவிட்டது. முடிக்கட்டுமா? நான் சொல்லிவிட்டேன் என்பதற்காக நீங்கையும் ஏற்றுக் கொண்டுவிடதே. சிந்தித்துப்பார்; சீர்தூக்கிப் பார். சரியென்றால் கொள்; இல்லையென்றால் தள்ளிவிடு! பிறபின். வணக்கம்.

அன்பன் சேரன்.

நிறைவேற்று வகுப்பு தரம் !!

பேற்படி வகுப்பேற்றுத் தேர்வு பின்போடப்படுவதை அறிந்து சங்கம் நிறைசேரிப் பிரதிச் செயல் ஸாராப் பேட்டிகண்டது. பிரதமமந்திரியிடமிருந்து தாம் எழுதி யதிட்டுத்துங்குப் பதில் வந்கதும் தேர்வுக்கு வேண்டிய ஒழுங்குகள் செய்வதாகவும், அநேகமாக ஜனவரி மாதம் நடைபெறு மெனவும் தெரிவித்தார்.

இரசிகர்களே!

முத்தமிழ் கலை விருந்து! “பாணன் பேற்ற பரிசு”

சென்ற ஆண்டு “கங்கிலியன்” நடகத்தை அரசுகேற்றி அஸப்பரிய ஆக்ரவைப் பெற்ற கொழுப்பு யாழ் கலையரங்கத்தினரின் மற்றொரு படைப்பு!

கதை வசனம்: கச்சாயில் இரத்தினம்

தயாரிப்பு, நட்டுவாங்கம்: வரணி யூரான்

“ஓன்றீருக்குலம்” நாடகத்தின் சார்பில் நடைபெறு பரிசுப் போட்டியில் கலந்துகொண்டுள்ளது?

விபரங்கட்டு: யாழ் கலை அரங்கம், 21, தட்டர ஓழுங்கை, கொழுப்பு-12.

ஆபத்திரின, ஆதன் சொந்தக்காரர்ந்தகாக கொழுப்பு 13, ஆட்டுப்பட்டித ததரு, 231 ம் இலக்கத்திலுள்ள ரெயின்போ அச்சகத்தில் அச்சிடப்பட்டது.

செயலாளரின் குறிப்புகள் வழக்குகளின் விபரம்

முதலாவது வழக்கு:

555ம் இங்க நிறைசேரிச் கற் யுநிதப்பர்ச்ட்டவிரோதமானது

இவ்வழக்கு திறை சேரிச் செயலாளர் திரு. எச். எஸ். அமரசிங்கா அவர்களைப் பிரதிவாதியாகக் குறிப்பிட்டுத் தாக்கல் செய்யப்பட்டது. அவருக்குப் பதிலாக அற்றனி ஜெனரல் தன்னைப் பிரதிவாதியாக்கும் படிகேட்டு அதன் பிரகாரம் 5-10-62-ல் தனது பதிலைத் தாக்கல் செய்துள்ளார்.

“இச்சற்று நிருபம் பாரபட்சமானதல்ல வென்றும் அத்துடன் அதனை விசாரிக்க இக்கோட்டுக்கு அதிகாரமில்லை என்றும் அவர்தமது பதிலில் குறிப்பிட்டிருக்கிறார். விசாரணை 20-6-63ல் ஆரம்பமாகும்.

உடனே அறியத் தரவும்

இதுவரை எமது உறுப்பினர் எவராவது 55 வயதுக்கு மேல் தனது சேவை நீடிப்பு 555-ம் இலக்கச் சுற்று நிருபத்தின்படி தடை செய்யப்பட்டிருப்பதாக எமக்கு அறிவிக்கவில்லை. அப்படியாராவது பாதிக்கப்பட்டவர்கள் இருந்தால் உடனே எமக்கு அறியத்தரவும். அவர்கள் விடயத்தில் சங்கம் தலையிட்டு உடனடியாகத் தீர்ப்பளிக்க நிர்ப்பந்திக்கக் கூடிய முறையில் சட்ட மூலம் நடவடிக்கை எடுக்கும். தங்கள் பெயரில் வழக்கு: தாக்கல் செய்ய அவர்கள் தயாராயிருக்கதல் வேண்டும்.

இரண்டாவது வழக்கு:

ஊதிய உயர்வு

(560ம் இலக்கச் சுற்றுநிருபம் பற்றியது)

இவ்வழக்கில் அரசாங்க எழுதுவினை ஞர் சங்கம் வாதியாகவும் அற்றனி ஜெனரல் பிரதிவாதியாகவும் குறிப்பிடப்பட்டுள்ளது.

26-10-62-ல் அற்றனி ஜெனரல் தனது பதிலைத் தாக்கல் செய்வார். விசாரணைக் கெடுக்கப்படும் திகதி அன்று குறிப்பிடப்படும்.

மூன்றாவது வழக்கு:

ஊதிய உயர்வுபற்றியது

ஆனால் இது பாதிக்கப்பட்ட எமது உறுப்பினர் ஒருவரின் பெயரில் தூக்கல் செய்யப்பட்டுள்ளது. கோலைக் கச்சேரியிற் கடமையாற்றுவரும் செயற்குழி உறுப்பினர்களில் ஒருவருமாகிய திரு. செ. கோமல்ஸர், சங்கத்தின் வேண்டுகோளின்படி இவ்வழக்கை 10-10-62-ல் தாக்கல் செய்துள்ளார்.

ஊதிய உயர்வு பற்றிய வழக்கு களில் சங்கம் அதிக கவனம் செலுத்தும் என்பதைக் குறிப்பிடவிரும்புகிறேய் ம். வெகுநிரவில் இகற்குக் தீர்வுகாண என்னென்ன செய்யவேண்டுமோ அவற்றை யெல்லாம் செய்யச் சங்கம் தயாராக விருக்கிறது.

பௌர்ணுவியல் தாரீர்

வழக்குகளைச் சிறந்த முறையிற் கொண்டு நடத்துவதற்குப் பெருமளவில் பணம் சொல்வாரும். இதற்கு உங்களால் இயன்றதைவாரி வளங்கி, உங்களுக்கும் உங்கள் பிள்ளைகளுக்கும், உங்கள் சந்ததியினருக்குமான இப்போராட்டத்திற்குங்கு கொள்ளுமாறு வேண்டுகிறோம்.

இதற்காக தலைவர், செயலாளர், பொருளாளர் ஆகியோரால் கையெழுத்திடப்பட்ட பட்டியல்கள் சில தினங்களில் உங்கள் முன்னிலைக்கு வரும். பணம் சேகரிக்க வருபர்களுக்கு இயன்ற உதவி புரிந்து அவர்களின் வேலையைச் சலபமாக்கும்படி வேண்டுகிறோம்.

(முதலாம் கலம் பார்க்க)

எதிர்பாருங்கள்!